

پرقا

من تقوی

ساقی از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



محسن نقوی، منافقتوں کے بے آب و گیاہ
صحراؤں کے درمیان ٹھنڈے میٹھے پانیوں والے
نخلستانوں کا سفیر ہے۔ ”بند قبا“ اس کی شاعری
کا نقشِ اول ہے۔ یقین نہیں آتا۔ وہ ابتدا ہی
سے ایسا پختہ کار کیے تھا، حیرت ہے ”بند قبا“
کی غزلوں میں وہ سب کچھ ہے جو اچھی اور سچی شاعری
میں ہونا چاہیے۔ ان اوراق سے گزرنا ایک انوکھی
سیاحت ہے۔ آئیے آپ بھی میرے ہم سفر ہو جائیے۔
(خالد شریف)

0305 6406067

Book Company

بازار
کتابی ارباب ذوق

مکتبہ نفوی

0305 6406067

PDF Book Company

بافوق لوگوں کے لئے

ماورا پبلشرز کی کتابیں

نویں صورت کتابیں

ترجمین و اہتمام

خالد شریف

دوسرا ایڈیشن :

مارچ ۱۹۸۴ء

تعداد :

دو ہزار

خطاطی :

غلام رسول خٹہ

طباعت :

المطبعة العربیہ لاہور

ناشر :

ماورا پبلشرز

سرہاؤلیہ روڈ - لاہور

انتساب

نہکتوں سے بھری
غیریں ساعتوں
میں بہیم راحتوں
مُسکراتی ہوئی صورتوں کے لئے

منہ سے جلتے بدن کی
مہکتی ہوئی
صبحوں جیسی کرن کاٹچ
برفاب سی صورتوں کے لئے

اُس کے نازک نفیس
حُسن کے نام ہے۔ ہر غزل کا کنول

خوشبو کی سرد ابر سے جلنے لگے جو زخم
پھولوں کو اپنا بند قبا کھولنا پڑا

نئی نسل کا منفرد شاعر

اُردو غزل اپنے ارتقائی سفر کی ہر منزل پر بت نئے رجحانات، افکار و مقصدات کو جذبے کا آب و رنگ دے کر اپنے دامن کو سمیٹتی رہی ہے، اس کی شہداری پہلو داری اور رمزد ایمانے حیات و کائنات کی وسعتوں اور بوقلمونی کی ترجمانی کا حق بھی ادا کیا ہے۔ وقت کے ساتھ ساتھ طرزِ احساس، اندازِ فکر اور اسلوبِ اظہار میں بھی تغیرات ہوتے رہے ہیں، چنانچہ نئی غزل بھی نئے طرزِ احساس اور نئے ذہنی رویے کی آئینہ دار ہے۔ یہ نیا طرزِ احساس اور نیا ذہنی رویہ اقدار کے عدم تعین، بے اطمینانی، بے یقینی اور جذباتی ناآسودگی کا عطیہ بھی ہے اور جدید ترین مغربی رجحان کا فیضان بھی، جدید سائنس اور ٹیکنالوجی کی بدولت انسان کی عظمت کے پھریرے، ماہِ و انجم پر اُڑنے لگے ہیں۔ تو جدید معاشیات اور جدید تہذیب کے پیراڈاکس کی وجہ سے اس کے پاؤں تلے کی زمین بھی سرکنے لگی ہے، معاشرتی اقدار مسخ ہو رہی ہیں، اخلاقی اصول اور انسانی رشتے ختم ہو رہے ہیں اور بے بسی و بے چارگی کا

احساس بھی بڑھتا جا رہا ہے۔ حساس لیکن کم حوصلہ افراد عقل و شعور کی روشنی میں صورت حال کا تجزیہ کرنے اور سماجی عمل سے اس پر قابو پانے کی کوشش کے بجائے زندگی کی طرف منفی رویہ اختیار کرنے لگے ہیں۔ ہمارے بعض جدید شعرا کے یہاں یہ منفی رویہ نمایاں نظر آتا ہے۔ ان کا ذہنی سفر ذات سے کائنات کی طرف نہیں بلکہ کائنات سے ذات کی طرف ہے۔ وجود کو ایک جبر اور آشوب سمجھنے کے رجحان نے مریضانہ انفرادیت پیدا کر دی ہے، جدید تر غزل بھی اسی صورت حال سے دوچار ہے۔ نئی نفسی کیفیات اور نئے ذہنی رویے کی بوقلموں لیکن متضاد اور مزاحمی نوعیتوں کے بھرپور اظہار کے لئے غزل کا سانچہ ناکافی ثابت ہوا تو نئی نئی علامتیں اور نئے طرز اظہار تراشے گئے۔ لیکن صہبائے خام کی تیزی و تندی سے آہستہ پگھلنے لگا، زبان کے اصول و ضوابط کو تخیل دشمن سمجھ کر تخیل کی معروضیت ہی کو ختم کر دیا گیا اور ابلاغ کو "قاری" کا مسد سمجھ لیا گیا، اور اب تو "مریضانہ" انفرادیت، لا اوریٹ، ادعائی مجہولیت، ژولیدہ انفعالیٹ، نیز سماجی معنویت سے عاری پیش افتادہ سطحی اور سپاٹ واقعیت زدگی، مسلمات سے انحراف اور ان کی تردید کو بھی جدیدیت سے تعبیر کرنے کا فیشن عام ہو گیا۔ ایسے پُر آشوب ادبی ماحول میں کسی شعری مجموعے کا تعارف یا پیش لفظ لکھنا کم از کم میرے لئے دشوار ضرور ہے۔

"بندِ قبا" نوجوان شاعر محسن نقوی کی غزلیات، قطعات اور فردیات پر مشتمل ہے۔ محسن بنیادی طور پر غزل کا شاعر ہے۔ اس لئے اُس کے قطعات میں بھی تغزل کی کار فرمائی زیادہ نظر آتی ہے۔ اس کی غزلوں کے جائزے سے یہ اندازہ ہوتا ہے کہ اس نے غزل کے "طریقہ" راسخہ کو یکسر نظر انداز نہیں کیا ہے، بلکہ شاید کلاسیکی غزل کی مشق سے جدید غزل کی منزل پر پہنچا ہے، وہ کلاسیکی غزل کی لفظیات

(Diction) کو کلیتاً رد نہیں کرتا، اس کے یہاں نقش قدم، فصل گل، فصل خزاں، زنجیر بہ پا، کف آئینہ گر، نذر وفا، رنگ حنا، نغمہ جہاں، پیمانہ بکف، شامِ غریباں، حُسنِ بُناں، اندازِ تغافل، آبلہ پانی جیسی ترکیبیں نظر آتی ہیں تو جدید غزل کا ڈکشن بھی بہت زیادہ ملتا ہے۔ یہ ڈکشن تقلیدی نہیں ہے بلکہ اس کے شعری مہیجات سے ہم آہنگ ہے۔ وہ ارد گرد کے ماحول سے تشبیہات اور استعارات اخذ کرتا ہے۔ اسی لئے اس کی غزل میں عجیت کے مقابلے پر زیادہ مانوس فضا ملتی ہے۔

مُحسَن کی غزل کی نمایاں خصوصیت توازن و اعتدال ہے، اُس نے جدیدیت کے شوق میں غزل کی روایات کو نظر انداز نہیں کیا۔ مترنم زمینوں کے انتخاب اور مرثیہ غزلوں سے یہ اندازہ ہوتا ہے کہ وہ جدید تر شعرا کی طرح غنائیت سے بے نیاز نہیں، وہ غزل کو غنائی شاعری سمجھتا ہے اور اُس کے غنائی تقاضوں سے عہدہ برا ہونا چاہتا ہے۔ وہ غزل کے مزاج سے خوب واقف ہے۔ اسی لئے غزل کو نیا لہجہ اور نیا آہنگ بخشنے کی دُھن میں مضحک لسانی تجربے نہیں کرتا، وہ غزل میں لہجے کی زمی و شگفتگی اور شخصیت کے پُر خلوص اظہار کا قائل نظر آتا ہے۔

مُحسَن کی غزلوں موضوعات کا تنوع ملتا ہے۔ ان موضوعات کا تعلق ارد گرد کے مشاہدوں اور تجربوں سے ہے، اُن میں فطری گہرائی و گیرائی کے ساتھ ساتھ زندگی کی چھوٹی چھوٹی حقیقتیں اور معصوم سی صداقتیں بھی ہیں، اُن میں کُچھ نہ کُچھ سماجی معنویت ہے، ان تجربوں میں عشق کو بنیادی حیثیت حاصل ہے۔ مُحسَن نے حُسن و عشق کی مختلف کیفیتوں کو پیش کیا ہے۔ لیکن یہ کیفیات کلاسیکی غزل سے مختلف اور جدید طرزِ احساس کی مظہر ہیں۔ مُحسَن کے نزدیک عشق کو ضرور اہمیت حاصل ہے۔ لیکن وہ پوری زندگی پر حاوی نہیں ہے، بلکہ زندگی کے گونا گوں تجربوں میں سے صرف ایک تجربہ ہے، اور بس! گویا وہ عشق کو لمحاتی صداقت

سمجھتا ہے۔ ایک فرد کی دوسرے فرد کی طرف کشش، ایک خواہش، احساس
جمال کا تقاضا، جس پر دوسرے تجربوں کو قربان نہیں کیا جاسکتا، اور جسے نظر انداز
بھی کیا جاسکتا ہے۔ حسب ذیل مثالوں سے محسن کے اس نظریہ کا اندازہ ہو سکتا ہے۔

اب اس کو کھورہا ہوں بڑے اشتیاق سے
تم یاد کرو پہلی ملاقات کی باتیں
کچھ وہ بھی کم آمیز تھا، تنہا تھا، جیسے تھا
کب تلک میرے تصور میں پھر کا چپ چاپ
تو بھی اپنے جرم کی تعزیر پر حیرت نہ کر
مہتاب کی کرنوں سے سُگلتا ہوا چہرہ
دل بھی گستاخ ہو چلا تھا بہت
مرے مزاج کے دشمن مری شکست بھی دیکھ
تیری زلفیں بھی پریشاں ہیں مگر دل کی طرح
محسن نقوی مرلیضانہ دروں بینی کا قائل نظر نہیں آتا، وہ سماجی معنویت کو کسی صورت
میں بھی نظر انداز نہیں کرتا، اُس کے اکثر اشعار میں زندگی اور زندگی آموز رجحانات
ملتے ہیں۔ وہ ترقی پسند تحریک کے زیر اثر کئی ہونی غزلوں کے نئے شعور و آہنگ
سے مکمل طور پر آشنا ہے۔

زمین کا ظلم ترے آسمان سے کم تو نہ تھا
آؤ سوچیں کہ زندگی کیا ہے
غریب شہر کچھ اتنا گناہ گار نہ تھا
دشت ہستی میں سوج اگائے گئے
بجلیوں کے فضا ل سنائے گئے
مزاج عظمت آدم کی بات ہے ورنہ
یہ اندھیرا یہ روشنی کیا ہے
امیر شہر نے الزام دھردیے ورنہ
شہر دل پر مسلط رہیں قلمتیں
کیا غضب ہے کہ جلتے ہوئے شہر میں

۱۔ بہوں کو سہی کے گنہ گار گفتگو ٹھہرو!
 ۲۔ خود اپنے فکر کی پستی پہ دسترس مجھے
 ۳۔ پھول مانگو تو زخم دیتے ہیں
 ۴۔ کس درجہ حسین تھا مرے ماحول کا غم بھی

اسی کا نام ہے دنیا، اسی کا نام سماج
 بند یوں کا خدا بن کے مجھ کو یوں نہ پکار
 اب یہی رسم دوستاں ٹھہری
 میں بھول گیا آپ کا انداز ستم بھی

اب محسن نقوی کا احساس کچھ اور تیز ہو جاتا ہے۔
 ۱۔ حق بات پہ کشتی میں تو کٹنے دو زبانیں
 ۲۔ کیوں درد کی قندیل جلائے کوئی دل میں
 ۳۔ آسانیوں کی بات نہ کر اے حریف زیست
 ۴۔ میں فکر کے متاب پہ پہنچا تو زمیں پر
 ۵۔ سوکھے ہوئے پتوں کو اڑانے کی ہوس میں
 ۶۔ کس کی دہلیز پہ جھکیں محسن

جی لیں گے مرے یار با اندازِ دیگر بھی
 حالات کی تلخی تو زیادہ بھی ہے کم بھی
 ان مشکلوں کو دیکھ جو رستے سے ہٹ گئیں
 مجھ کو کئی ذرے مہ و اختر نظر آئے
 آندھی نے گرائے کئی سرسبز شجر بھی
 چتنے انساں تھے سب خدا نکلے

وہ عام جدید شعرا کی طرح واقعیت زدگی اور ماحول کی ترجمانی کی دھن میں عام
 اشیائے ضرورت کی فہرست تیار کرنا غزل کا منصب نہیں سمجھتا بلکہ ان چھوٹی چھوٹی
 حقیقتوں کو اپنا موضوع بناتا ہے۔ جن میں زندگی آمیز سماجی معنویت ہے، اُس کا مخصوص
 لب و لہجہ اُس کے ذہنی خلوص کی نشان دہی کرتا ہے، وہ جدید شاعر ہے، مگر
 اُس کا انداز جدید شعرا سے جدا ہے۔ اس کے انداز میں رنگینی اور رعنائی ہے۔

۱۔ یہ واقعہ ہے کہ گلشن میں پھول کھلتے رہے
 یہ حادثہ ہے کہ دامن میں کوئی تار نہ تھا
 جدید غزل گو شعرا کی طرح محسن نقوی بھی مناظرِ قدرت کو علامتی رنگ دینے کی
 کوشش کرتا ہے۔ مگر اس کوشش میں بھی وہ اپنا ایک خاص انداز رکھتا ہے۔

۱۔ پتوں پہ جم گئی ہے کئی موسموں کی گرد
 ۲۔ خوشبو کی سرد لہر سے جلنے لگے جو زخم
 ۳۔ شاخوں کا جسم لپٹا ہوا چادر دل میں ہے
 ۴۔ پھولوں کو اپنا بند قبا "کھولنا پڑا"

ۛ آندھی چلی تو دھوپ کی سانسیں اُٹ گئیں عریاں شجر کے جسم سے شاخیں پٹ گئیں
 ۛ مٹی کے معجزے رہے مرہونِ کارواں پانی کی خواہشیں تھیں کہ لہروں میں بٹ گئیں
 محسن بھولے سے بھی "ایٹھی غزل" یا خارجی غزل کے قریب نہیں پھٹکتا، اُس کے
 ذوقِ شعری سے یہ توقع بھی نہیں، اس کے طرزِ احساس، اندازِ فکر اور پیرایہ اظہار میں
 عصری عوامل کی کار فرمائی ضرور ہے۔ لیکن اس کی غزلوں میں منفی رجحانات بار نہیں پاتے
 اس کے اُن غزل کا مثبت پہلو، موضوعاتی تنوع، پُر خلوص سادگی اور رمزِ باری و ایمانی
 طرزِ احساس بھی کچھ موجود ہے، البتہ اُس نے ایک آدھ شعر منفی پہلو کو مدِ نظر رکھتے
 ہوئے بھی کہہ لیا ہے۔

ۛ خوشی سے چھین لمیری متاعِ فکر مگر مرے بدن سے یہ ملبوسِ عافیت نہ اُتار
 "ملبوسِ عافیت" کو "متاعِ فکر" سے زیادہ عزیز رکھنا نئی نسل کے ایک خاص طبقہ
 کے عافیت کو ششِ ذہنی رویت پر دالت کرتا ہے۔
 مجموعی طور پر محسن نئی نسل کا ایک منفرد شاعر ہے، اور اُس کی غزلوں میں جدید تر
 فکر کے مثبت پہلوؤں کی نمائندگی یعنی موضوعاتی تنوع، سماجی معنویت، پُر خلوص سادگی
 لہجے کی نرمی اور شگفتگی، اس کے فنی ارتقار کی بین دلیل ہے۔

خلیل صدیقی
 صدر شعبہ اُردو، گورنمنٹ کالج ملتان،
 (۱۹۶۹ء)

آغازِ سفر

”بندِ قبا“ کے اشعار میرے اُن دنوں کی یادگار ہیں، جب میں گورنمنٹ کالج، بوسن روڈ ملتان میں ایم۔ اے اُردو کا طالب علم تھا۔ کالج کی فضا، یاروں کی ٹولیاں، جذباتی زندگی کا اُجلا سا بانگین، ہلکی پھلکی ادبی تشرارتیں، چھوٹی چھوٹی رنجشیں، خوبصورت ادبی جھمیے، چُھتے ہوئے مشاعروں کی مِ جھم — سارے ملتان میں ہم چار پانچ دوستوں کی ٹکڑی ادبی ہنگاموں کی جان سمجھی جاتی تھی۔ ان میں انوار احمد، فخر بلوچ، عبدالرؤف — اور اصغر ندیم سید شامل تھے۔ ہم دوستوں کی محفل شام کو ایک کیفے میں جمتی اور رات گئے تک ہم ادبی معرکوں کی باتیں سوچتے رہتے۔ ملتان شہر کے بعض شعراء سے ہماری ادبی موسیقی کے کوئل سُرِ یونہی ٹکراتے رہتے۔ اس ہم نے مل کر ”بندِ قبا“ کی اشاعت کا منصوبہ سوچا۔ فاقہ مستی اور تنگدستی کا دور تھا۔ مل بلا کر ہم نے آپس میں چندہ جمع کیا، اور ”بندِ قبا“ مکمل خود اعتمادی سے بازار میں لے آئے۔ اس کے اشعار نے اُس وقت ادبی فضا میں اپنی استطاعت بھرا تعاش پیدا کیا، ملک بھر کے ادبی جریدوں میں تبصرے ہوئے۔ ایک ہزار کتاب توقع سے پہلے اُٹھ گئی، اور سب مطمئن ہو کر اس

کی آمدنی سے ایک دوسرے کی دعوتیں کرتے رہے اور پھر میں نے "بندِ قبا" کو بھلا دیا۔ یہاں تک کہ میرے اپنے پاس بھی اس کا کوئی نسخہ محفوظ نہ رہا۔ یہ تیرہ سال پہلے کی بات ہے۔ جب میرا نام بچتا تھا نہ کلام — اس کے بعد ۷۸ء میں میرے کلام کا دوسرا مجموعہ "برگِ صحرا" مارکیٹ میں آیا۔ یہ مجموعہ "ماورا پبلشرز کے زیرِ اہتمام شائع ہوا اور اس کی اشاعت میں میرے دیرینہ دوست خالد شریف نے اپنے حسن خیال کی تمام رعنائیوں کی دھنک بکھیر کر رکھ دی، فی الحقیقت "برگِ صحرا" ادبی دنیا میں میری پہچان کا وسیلہ ثابت ہوا اور اس کا کریڈٹ مجھ سے کہیں زیادہ خالد شریف کو جاتا ہے۔ جس نے اس کی خوبصورتی میں کوئی کسر اٹھانہ رکھی۔

جنوری ۸۲ء میں میرے مذہبی قصائد اور منقبت پر مشتمل مجموعہ "موجِ ادراک" کرن پبلشرز لاہور کی جانب سے میرے بھائی اور دوست سید اختر جمیل کاظمی نے شائع کیا، یہ مجموعہ اپنی معنویت، ڈکشن اور ہیئت کے اعتبار سے پہلے دونوں مجموعوں سے ہٹ کر شائع ہوا، اور اسے کرن پبلشرز کا حسن انتظام کہیے یا میرے قارئین کی محبت کہ یہ مجموعہ مارکیٹ میں آنے سے پہلے افتتاحی تقاریب ہی میں اختتام کو پہنچ گیا اور دوسرے ایڈیشن کی کتابت دوبارہ شروع ہو چکی ہے۔

اب میری شاعری کے نقادوں کو میرے فکرِ دفن کو پرکھنے کی ضرورت محسوس ہوئی تو "بندِ قبا" کا تقاضہ بھی شروع ہوا، جب کہیں مجھے خیال آیا کہ میرے پاس تو اس کی ایک بھی کاپی موجود نہیں، ادھر یار لوگوں کا اصرار کہ "بندِ قبا" کا دوسرا ایڈیشن شائع کیا جائے۔ ممنون ہوں کہ میرے جگری یار

پروفیسر اسلم عزیزہ درانی (جو میری شاعری کے بچپن کی تمام تر حرکتوں کے عینی شاہد ہیں) کے پاس "بند قبا" کا ایک نسخہ موجود تھا، سو انہوں نے پندرہ دنوں کے لئے یہ نسخہ برادر م خالد شریف کو مستعار دیا۔ اور یوں اب اس کا دوسرا ایڈیشن آپ کے سامنے ہے۔

"بند قبا" کے بارے میں غالباً میں پہلے بھی عرض کر چکا ہوں کہ اس کے اشعار میری شاعری کے پہلے باب کی حیثیت رکھتے ہیں۔ ان اشعار میں میرے اُس دور کے مَنہ زور جذبول کی "ساوانِ سندھ روانی" کا سراغ ملتا ہے۔

خدا کرے آپ کو اس کے اشعار پسند آجائیں اور اگر کوئی شعر آپ کے معیار پر پورا نہ اُترے تو بھی میں معذرت خواہی کا عادی نہیں، کیوں کہ مجھے شعر کہنے اور آپ کو اپنی رائے دینے کا مکمل حق پہنچتا ہے۔

حسین نقوی

۱۶ جنوری ۱۹۸۴ء، لاہور

تازہ دم شاعر

بقول آتش اگر غزل گوئی "کارِ مَرُضِعِ سَازاں" ہے تو "بندِ قبا" کا ذہین اور تازہ دم شاعر اُردو غزل کے اِس دَور میں اِس عظیم کام کی ذمہ داریوں سے عہدہ برآ ہوتا نظر آتا ہے، جو درحقیقت لب و لہجہ اور اسلوب کے اعتبار سے غزل کی شکست و ریخت کا دور ہے۔ موجودہ دور کا جدید تر شاعر جدت اور انوکھ پن کی انتہاؤں کو پا لینے کے لئے غزل کے ہرے بھرے، شاداب اور سدا بہار مرغزاروں سے نکل کر آسیب زدہ کھنڈروں کی طرف چلا گیا ہے اور نتیجتاً ایک ایسی زبان (بحر و قافیہ کی حدود میں رہ کر) بولنے لگا ہے جو ہزین کی سی

کیفیت کی حامل ہے۔ پہلے آگینہ غزل "تندی صہبائے پگھل تو سکتا تھا
مگر چٹخ کر پاش پاش ہو جانے کی نوبت نہیں آتی تھی، آج غزل اس الیہ
سے دوچار ہے۔

"بندِ قبا" کے خوشگو شاعر محسن نقوی نے اپنے تازہ خون اور اپنی فطری
شاعرانہ صلاحیتوں کے زور پر غزل کی آبپاری کے راستے پر اپنے سفر کا آغاز کیا
ہے۔ اُس کا رختِ سفر اُس کے اولین شعری مجموعہ "بندِ قبا" کے خوبصورت صفحات
پر پھیلا ہوا ہے۔ جس پر ایک نظر ڈالنے سے پہلا تاثر یہی پیدا ہوتا ہے، کہ
محسن نقوی نے اپنی کم عمری کے باوصف اپنے تخلیقی سفر کا آغاز بڑے اعتماد
کے ساتھ اور بڑی شان سے کیا ہے، اور اس آغاز کے ساتھ ہی وہ یقیناً
اُردو کے اُن جدید شعرا کی صف میں شامل ہو گیا ہے، جو اپنے فن اور انداز کی
زندہ جاوید قدروں کے ساتھ ہماری شاعری کی تاریخ کا ناقابل فراموش حصہ بن رہے ہیں۔
محسن نقوی نے اسلوب کے اعتبار سے غزل کی اعلیٰ کلاسیکی قدروں سے
اکتساب فیض کیا ہے اور تجربات و خیالات کے اعتبار سے خود زندگی سے، زندگی
کی ہر موجِ زوال سے۔ زندگی کی تمام تر خوشیوں اور شادمانیوں سے، محرومیوں
اور غم ناکیوں سے، اس لئے اس کے تجربات جو اس نے اپنی غزل میں سموئے ہیں، محبوب
کے "بندِ قبا" سے "تسخیرِ مہتاب" تک کی لامحدود دنیاؤں میں پھیلے ہوئے ہیں۔ "بندِ قبا"
کے خواں فکر شاعر نے اپنی وسعتِ خیال کی بدولت اپنے مولد (شہر ڈیرہ غازی خان)
کے بارے میں اُس پرانے مروجہ نظریہ پر ایک ضربِ کاری لگائی ہے جو اس شہر
کی "پسماندگی" کے بارے میں قائم کیا جاتا ہے۔ محسن نقوی اپنے وطن کی دھرتی کا
نکھار ہے اور اُس کا فن اُس کے علاقے کی آبرو ہے



اے فکرِ کم نشان مری عظمت کی داد دے
تسلیم کر رہا ہوں میں تیرے وجود کو

اے شورِ حرف و صوت مجھے بھی سلام کر
توڑا ہے میں نے شہرِ غزل کے جمود کو

اے وسعتِ جنوں مری جرأت پہ ناز کر
میں نے بھلا دیا ہے رسوم و قیود کو



ہر شاخ سر بُریدہ نقیب بہار تھی
فصل خزاں بھی اب کے بڑی باوقار تھی

ہر سنگ میل پر تھیں صلیبیں گڑی ہوئی
شاید وہ رہ گزار تری رہ گزار تھی

میں تیری آہٹوں پہ توجہ نہ کر سکا
میری حیات ، وقفِ غم انتظار تھی

آخر سکوں بلا اُسے دشتِ نگاہ میں
وہ آرزو جو دل میں غریبُ الدیار تھی

مجھ کو تری قسم تری خوشبو کے ساتھ ساتھ
میری صدا بھی دوشِ ہوا پر سوار تھی

کچھ میں بھی آنسوؤں کی نمائش نہ کر سکا
کچھ آپ کی نظر بھی توافل شعار تھی

مدت کے بعد مجھ کو ملی اتفاق سے
وہ اک گھڑی کہ تیری طبیعت پہ بار تھی

یہ حادثہ ہے میں تیری محفل میں چُپ رہا
حالانکہ وہ فصاحت بھی بڑی سازگار تھی

وہ جن کے قلموں سے لرزتی تھی زندگی
کہتے ہیں ان کی آنکھ بڑی سوگوار تھی

مُحْسَن بنا تھا میں بھی مصوّر کبھی، مگر
ٹیڑھی سی اک لکیر مرا شاہکار تھی



یوں بھی خزاں کا روپ سُہانا لگا مجھے
ہر پھول فصل گل میں پرانا لگا مجھے

میں کیا کسی پر سنگ اٹھانے کی سوچتا
اپنا ہی جسم آئینہ خانہ لگا مجھے

اے دوست! جھوٹ عام تھا دنیا میں اس قدر
تُو نے بھی سچ کہا تو فسانہ لگا مجھے

اب اُس کو کھو رہا ہوں بڑے اشتیاق سے
وہ جس کو دھونڈنے میں زمانہ لگا مجھے

مُحْسَنِ ہجومِ یاس میں مرنے کا شوق بھی
جینے کا اک حسین بہانہ لگا مجھے



میں چپ رہا کہ زہری مجھ کو راس تھا
وہ سنگ لفظ پھینک کے کتنا اداس تھا

اکثر مری قبا پہ مہنسی آگئی جسے!
کل مل گیا تو وہ بھی دریدہ لباس تھا

میں دُھونڈتا تھا دُور خلاؤں میں ایک جسم
چہروں کا اک ہجوم مرے آس پاس تھا

تم خوش تھے پتھروں کو خدا جان کے مگر
مجھ کو یقین ہے وہ تمہارا قیاس تھا

بخشا ہے جس نے رُوح کو زخموں کا پیر بن
مُحسَن وہ شخص کتنا طبیعت شناس تھا



سایہ گل سے بہر طور جدا ہو جانا
راس آیا نہ مجھے موج صبا ہو جانا

اپنا ہی جسم مجھے تیشہ فرہاد لگا
میں نے چاہا تھا پہاڑوں کی صدا ہو جانا

موسم گل کے تقاضوں سے بغاوت ٹھہرا
قص غنچہ سے خوشبو کا رہا ہو جانا

قصرِ آواز میں اک حشر جگا دیتا ہے
اُس حسین شخص کا تصویر نما ہو جانا،

راہ کی گرد سہی، مائل پرواز تو ہوں،
مجھ کو آتا نہیں نقشِ کف پا ہو جانا،

زندگی تیرے تبسم کی وضاحت تو نہیں؛
موج طوفان کا ابھرتے ہی فنا ہو جانا

کیوں نہ اُس زخم کو میں پھول سے تعبیر کروں
جس کو آتا ہو ترا "بندِ قُب" ہو جانا

اشکِ کم گونجے لفظوں کی قبا گر نہ ملے
میری پلکوں کی زبان سے ہی ادا ہو جانا،

قتل گاہوں کی طرح سُرخ ہے رستوں کی بہین
اک قیامت تھا مرا آبلہ پا ہو جانا،

پہلے دیکھو تو سہی اپنے کرم کی وسعت
پھر بڑے شوق سے تم میرے خدا ہو جانا

بے طلب درد کی دولت سے نواز و مجھ کو
دل کی توہین ہے مرہون دعا ہو جانا،

میری آنکھوں کے سمندر میں اترنے والے
کون جانے تری قسمت میں ہے کیا ہو جانا!

کتنے خوابیدہ مناظر کو جگائے محسن!
جاگتی آنکھ کا پتھر ایا ہوا ہو جانا!



میں جلوۂ سحر رنگ ہوں یا موجِ صبا ہوں؟
احساس کی چوکھٹ پہ کھڑا سوچ رہا ہوں

اک جامِ توپی لینے دے اے گردشِ دوراں
پھر تجھ کو بتانا ہوں کہ میں کون ہوں کیا ہوں؟

تم یاد کرو پہلی مُلاقات کی باتیں
میں پسلی مُلاقات ذرا بھول گیا ہوں

سوار زمانے نے مجھے زہر دیا ہے
سوار میں سچ بول کے سُقراط بنا ہوں

اے دوست زمانے کی عنایات پر مت جا
تو خاک بسر ہے تو میں زنجیر پہ پا ہوں

مانوس شبِ غم جو نہیں تھا مرا احساس
ہلکی سی اک آہٹ پہ بھی اب چونک پڑا ہوں

ہر آشک یہاں رُوکشِ تنویرِ سحر تھا
ہر زخم یہ کہتا ہے ترا "بندِ قُب" ہوں

اکثر اے پالینے کی اُمید میں محسن
خود اپنے لئے راہ کی دیوار بنا ہوں



آہٹ سی ہوئی تھی نہ کوئی برگ ہلاتھا
میں خود ہی سر منزل شب چیں پڑا تھا

لوگوں کی فصدیں بھی مرے گرد کھڑی تھیں
میں پھر بھی تجھے شہر میں آوارہ لگا تھا

تُو نے جو پکارا ہے تو بول اٹھا ہوں اور نہ
میں فکر کی دلیز پہ چپ چاپ کھڑا تھا

پھیلی تھیں بھرے شہر میں تنہائی کی باتیں
شاید کوئی دیوار کے پیچھے بھی کھڑا تھا

اب اس کے سوا یاد نہیں جشن ملاقات
اک ماتی جگنو مری پلوں پہ سجا تھا

یا بارشِ سنگِ اب کے مُسل : ہوئی تھی
یا پھر میں ترے شہر کی رہ بھول گیا تھا

اک جلوہٴ محبوب سے روشن تھا مرا ذہن
و جدان یہ کہتا ہے وہی میرا خراب تھا

دیریاں نہ ہو اس درجہ کوئی موسمِ گل بھی
کہتے ہیں کسی شاخ پہ اک پھول کھلا تھا

اک تو کہ گریزاں ہی رہا مجھ سے بہر طور
اک میں کہ ترے نقشِ قدم چوم رہا تھا

دیکھانہ کسی نے بھی مری سمت پٹ کر
مُسن میں بکھرتے ہوئے شیشوں کی صدا تھا



پھیلتے گی بہ طور شفق، نیلی تہوں میں
قطرے کا لہو بھی ہے سمندر کی رگوں میں

مقتل کی زمیں صاف تھی آئینہ کی صورت
عکسِ رُخ قاتل تھا ہر اک قطرہِ خوں میں

میت پوچھ مری چشمِ تحیر سے کہ مجھ کو
کیا لوگ نظر آئے ہیں دشمن کی صفوں میں

کچھ وہ بھی کم آمیز تھا، تنہا تھا حسین تھا
کچھ میں بھی غفل ہو نہ سکا، اس کے سون میں

ہر صبح کا سورج تھا میرے سائے کا دشمن
ہر شب نے چھپایا ہے مجھے اپنے پردا میں

اب اہلِ خرد بھی ہیں لہو سنگِ جنوں سے
کیا رسم چلی شہر کے آشفۂ سروں میں

جو سجدہ کہ ظلمتِ دوراں سے عُن،
اُتری نہ کوئی اندھی کرن ایسے گھروں میں



منظر یہ دل نشیں تو نہیں دل خراش ہے،
دوش ہوا پہ ابر برہنہ کی لاکش ہے

لہروں کی خامشی پہ نہ جائے مزاجِ دل
گہرے سمندوں میں بڑا ارتعاش ہے

سوچوں تو جوڑ لوں کئی ٹوٹے ہوئے مزاج
دیکھوں تو اپنا شیشہ دل پاش پاش ہے

دل وہ غریب شہر وفا ہے کہ اب جسے
تیرے قریب رہ کے بھی تیری تلاش ہے

آنسو مرے تو خیر وضاحت طلب نہ تھے
تیری ہنسی کا راز بھی دنیا پہ فاش ہے

میرا شعور جس کی جراحت سے چور تھا
تیرے بدن پہ بھی اسی غم کی خراش ہے

محسن تکلفات کی غارت گری نہ پوچھو،
مجھ کو غم وفا، تجھے فکرِ معاش ہے!



اب کے اس طور سے آنچل کی ہوا دے مجھ کو
جاگتے ذہن کی میراث بنا دے مجھ کو

جو مرے درد کی آواز سمجھ سکتا ہو
اے زمانے کوئی ایسا بھی خدا دے مجھ کو

میں نے سمجھا ہے تجھے منصفِ دوراں اکثر
میری ناکردہ گستاخی کی سزا دے مجھ کو

میں تری راہ میں اک سنگ سبک وزن تو ہوں
دیر کیا لگتی ہے ٹھوکر سے ہٹا دے مجھ کو

کب تک میرے تصور میں پھرے گا چپ چاپ
تجھ سے ممکن ہو تو کچھ دیر بھلا دے مجھ کو

یہ الگ بات کہ اوجھل ہوں نظر سے ورنہ
میں تیرے پاس ہی رہتا ہوں صدا دیکھ کو

میں دھڑکتا ہوں تیرے سینے میں دل کی صورت
اے مرے دشمن جان، اور دعا دے مجھ کو،

اُف شبِ غم کا وہ ٹھہرا ہوا لمحہ محسن
جب مرے دہم کی آہٹ بھی جگا دے مجھ کو



کس نے سنگ خامشی پھینکا بھرے بازار پر؟
اک سکوتِ مرگ طاری ہے در و دیوار پر!

تُو نے اپنی زلف کے سائے میں افانے کھے
مجھ کو زنجیریں ملی ہیں جراتِ اظہار پر!

شاخِ عُریاں پر کھلا اک پھول اس انداز سے
جس طرح تازہ لہو چمکے نئی تلوار پر!

سنگِ دل احباب کے دامن میں رسوائی کے پھول
میں نے دیکھا ہے نیا منظر فرازِ دار پر!

اب کوئی تہمت بھی وجہِ کربِ رسوائی نہیں
زندگی اک عُسرے چپ ہے ترے اصرار پر!

میں سرِ مقتلِ حدیثِ زندگی کہتا رہا،
اُنکھیاں اُٹھتی رہیں محسنِ مرے کردار پر!



طے کرنے کا زیست کے زخموں کا سفر بھی
حالانکہ مراد دل تھا شگوفہ بھی شرر بھی

اُترانہ گریباں میں مقدر کا ستارا
ہم لوگ ٹٹاتے رہے اشکوں کے گہر بھی

حق بات پہ کشتی ہیں تو کٹنے دو زبانیں
جی لیں گے مرے یار باندازِ دگر بھی

حیراں نہ ہو آئینہ کی تابندہ فضا پر
آدیکھ ذرا زخیم کفِ آئینہ گر بھی

سو کھئے ہوئے پتوں کو اڑنے کی ہوس میں
آندھی نے گرائے کئی سرسبز شجر بھی

وہ آگ جو پھیلی مرے دامن کو جلا کر
اُس آگ نے پھونکا مرے احباب کا گھر بھی

محسن یونہی بدنام ہوا شام کا ملبوس
حالانکہ لہو رنگ تھا دامنِ محسوس بھی



میں زمانے کی روایت کا نمائندہ نہیں،
میری دنیا میں کوئی امروز و آئندہ نہیں

تو بھی اپنے جرم کی تعزیر پہ حیرت نہ کر،
میں بھی اپنے گھر کی بربادی پہ شرمندہ نہیں

میں تو اُس کے دل کی دھڑکن بن گیا ہوں بار بار
وہ حریفِ جان سمجھتا ہے کہ میں زندہ نہیں

یا ہوائے دہر میں پنہاں ہے طوفانوں کا زور
یا فصیلِ جسم کے آثارِ پائندہ نہیں

آنسوؤں کی لہر میں بہتا ہوا موتی تو ہوں
کیا ہوا، گر آپ کی صورت میں تابندہ نہیں

شکر ہے راس آگیا مجھ کو قناعت کا جہان
شکر ہے میں قصرِ سلطانی کا کارندہ نہیں

یوں مرے احباب ملتے ہیں مجھے محسنِ یہاں
جیسے میں اس شہرِ ناپرساں کا باشندہ نہیں



موسم گل بھی نہیں تو بھی مرے پاس نہیں
جانے کیوں پھر بھی جنوں وقفِ غم و یاس نہیں

تو وہ ظالم ہے جو اپنوں کو بھی اغیار کے
میں وہ پاگل جسے دشمن کا بھی احساس نہیں

شہرِ دل مجھ کو نہ خوش رہنے کے آداب سکھا
کیا کروں مجھ کو تری آب و ہوا اس نہیں

ذہن اب فکر کی سولی پہ بجائے گا کسے؟
کوئی عنوان بھی سرِ مقتل احساس نہیں

جان میخانہ ہے وہ رند بلا نوش یہاں
تشناب رہ کے جو کہتا ہے مجھے پیاس نہیں

سوچ کر اس کو سجا اپنے حسیں آنچل پر
میرا آنسو ہے کوئی ریزہ الماس نہیں

ایک وہ دن کہ ترا جسم تھا میراث مری
ایک یہ دن کہ ترا غم بھی مر پاس نہیں



منسوب تھے جو لوگ مری زندگی کے ساتھ
اکثر وہی ملے ہیں بڑی بے رُخی کے ساتھ

یوں تو میں ہنس پڑا ہوں تمہارے لئے مگر
کہتے سنا سے ٹوٹ پڑے اک ہنسی کے ساتھ

فرصت ملے تو اپنا گریباں بھی دکھ لے
اے دوست یوں نہ کھیل مری بے بسی کے ساتھ

مجبوریوں کی بات چلی ہے تو مے کہاں
ہم نے پیار ہے زہر بھی اکثر خوشی کے ساتھ

چہرے بدل بدل کے مجھے مل رہے ہیں لوگ
اتنا برا سڑک مری سادگی کے ساتھ؛

اک سجدہ خلوص کی قیمت فضا ئے خلد
یارب نہ کر مذاق مری بندگی کے ساتھ

محسن کرم کی لے بھی ہو جس میں خلوص بھی
مجھ کو غضب کا پیار ہے اس دشمنی کے ساتھ



صحرا میں بھی خوشبوئے صبا مانگ رہا ہے
دیوانہ بڑے شوق سے کیا مانگ رہا ہے

یارو! دلِ وحشی کو سنبھالو کہ سرِ بزم
وہ دشمن جانِ نذرِ وفا مانگ رہا ہے

جاگی ہوئی مخلوق ہے سُورج کی غماں گیر
سویا ہوا انسان دُعا مانگ رہا ہے

آدیکھ مرے ذہن کی آوارہ مزاجی!
ظالم ترے آنچل کی ہوا مانگ رہا ہے

مہتاب کی کرنوں سے سُگلتا ہوا چہرہ
خوابوں میں بھی اندازِ حیا مانگ رہا ہے

انصاف کی زنجیر کو چھیڑ نہ ابھی سے
دیوانہ ابھی اذنِ صبرا مانگ رہا ہے

مُحسَن مرا و جِداں بنامِ کفِ دلدار
ہر زحمت سے کچھ رنگِ جِنا مانگ رہا ہے



تری آنکھ کو آزمانا پڑا
مجھے قصہ غم سنانا پڑا

غم زندگی تیری خاطر ہمیں
سہر دار بھی مُسکراتا پڑا

حوادث کی شب اتنی تاریک تھی
جوانی کو ساغر اٹھانا پڑا

مرے دشمن جان ترے واسطے
کئی دوستوں کو بھلانا پڑا

زمانے کی رفتار کو دیکھ کر
قیامت پہ ایمان لانا پڑا

جنہیں دیکھنا بھی نہ چاہے نظر
انہیں سے تعلق بڑھانا پڑا

کئی سانپ تھے قیمتی اس قدر
انہیں آستیں میں چھپانا پڑا

ہواؤں کے تیور جو براہم ہوئے
چراغوں کو خود جھلملانا پڑا



خُدے بڑھنے لگی بدگمانی مری
آپ نے چھیڑ دی پھر کسائی مری

ایک پل کو ٹھہر جا غم دو جہاں
مشورہ چاہتی ہے جوانی مری

سنگ دل دوستوں کے حسین شہر میں
کام آئی بہت سخت جانی مری

خلقت شہر دہرائے گی دیر تک
نغمہ جہاں ترا، نوحہ خوانی مری

چینچ اٹھے بام و در، بول اٹھی چاندنی
جب بھی خُدے بڑھی بے زبانی مری



کوئی فسوں طرب، زیست کے سفر میں نہیں
تہارا عکس بھی آئینہ نظر میں نہیں

شبِ وفا کا مسافر بھٹک نہ جائے کہیں
چراغِ اشک بھی دامنِ رہگذر میں نہیں

گراں نہ گذرے تو میری شبِ غریبے مانگ
وہ روشنی وہ کرن جو تری سحر میں نہیں

زمین کی پست فضاؤں میں رہ سکو تو رہو
کہ آسمان کی رفعت تو میرے گھر میں نہیں

تُو پھول ہے تو کسی شبِ بنی روش پہ مہک
ترا مقامِ نمائش دلِ شر میں نہیں

خرد وِروں نے تعصب کہا جسے محسن
خدا کا شکر ہے وہ دردِ میرِ گم میں نہیں



آئینہ در آغوش ہوں ، پیمانہ بکف بھی
اے دشمن جان ! دیکھ ذرا میری طرف بھی

دل ، شورش پیہم ہے ، نظر وقف خموشی
میں رونق طوفان بھی ہوں ساحل کاشف بھی

اکثر مجھے اغیار کے انبوہ زواں بھی
شال نظر آئی مرے احباب کی صف بھی

اے دوست ترے بعد سر کوئے تمنا
ہم لوگ رہے سنگ ملامت کا ہدف بھی

تو جہنم خرد لے کے بکھر جا کہیں ورنہ
آئے گا کوئی سنگ جنوں تیری طرف بھی

مُحْسَن میں فقط خاکِ شفا پر نہیں نازاں
سجدوں کو میسر ہے در شاہِ نجف بھی



MALHOTRA COLLECTION



برم یاراں میں کیا گل کھلائے گئے
ہر قب پر ستارے سجائے گئے

آفاقاً کوئی قصہ تاریک تھا
انتقاماً کئی گھر جلانے گئے

جن کی کو خنجر دلوں سے ذرا تیز تھی
وہ دئیے شام ہی سے بجھائے گئے

اپنی صورت بھی اک دم لگتی ہے اب
اتنے آئینے مجھ کو دکھائے گئے

شہرِ دل پر مسلط رہیں ظلمتیں
دشتِ ہستی میں سورج اُگائے گئے

کیا غضب ہے کہ جلتے ہوئے شہر میں
بجلیوں کے فضائل سنائے گئے

دل وہ بازار ہے جانِ محسن 'جہاں
کھوٹے سکتے بھی اکثر چلائے گئے



خودِ وقت مرے ساتھ چلا وہ بھی تھک گیا
میں تیری جسُنجو میں بہت دُور تک گیا

کچھ اور ابرِ چاند کے ماتھے پہ جھک گئے
کچھ اور تیرگی کا مقدر چمک گیا

کل جس کے قُرب سے تھی گریزاں مری جیت
آج اُس کے نام پر بھی مرادیں دھڑک گیا

میں سوچتا ہوں شہر کے پتھر سمیٹ کر
وہ کون تھا جو راہ کو پھولوں سے ڈھک گیا

دشمن تھی اُس کی آنکھ جو میرے وجود کی
میں حرف بن گئے اُس کی زباں پر ہلک گیا

اب کوئی سنگ پھینک کر چمکے کوئی شرر
میں شہر آرزو میں اچانک بھٹک گیا

مُت پوچھ فکر زیست کی غارت گری کا حال
احساس برف برف تھا لیکن بھرٹک گیا

احباب جبر زیست کے زنداں میں قید تھے
محسن میں خود صلیب غزل پر لٹک گیا



منظر یہ عجب شہر سے باہر نظر آئے
سایہ بھی مجھے راہ کا پتھر نظر آئے

کس قریہ میں اب اپنی خموشی کو چھپاؤں
ہر موڑ پہ ہنگامہ محشر نظر آئے

سوچوں تو مری دشمن جان، وسعت آفاق
دیکھوں تو یہ زنداں بھی مرا گھر نظر آئے

میں فکر کے مہتاب پہ پہنچا تو زمین پر
مُجھ کو کئی ذرے مہ و اختر نظر آئے

کچھ لوگ جو منسوب رہے شیشہ گردوں سے
آئینے میں وہ خود کو سکندر نظر آئے

میں جاگتی آنکھوں میں جسے ڈھونڈنا چاہوں
وہ شخص مجھے خواب میں اکثر نظر آئے

مُحسَن مرے افکار کی وسعت پہ نہ جاؤ
دشمن بھی مجھے اپنے برابر نظر آئے



زندگی وقفِ حُسنِ گیسوئے حالات تو ہے
اپنی قسمت میں سحر ہو کہ نہ ہو رات تو ہے

دردِ یوں راس نہ آتے مجھے دیراں لے
سوچتا ہوں کہ ترے غم میں کوئی بات تو ہے

اس لئے دار کی ٹہنی پہ بھی خاموش ہوں میں
خاموشی کچھ بھی نہ ہو مقتلِ نعمات تو ہے

تجربہ کچھ بھی ہو: دل اُس سے بہل جائے گا
ایک لمحے کو سہی اُن سے ملاقات تو ہے

اے زمانے تری تجدید بجا ہے، لیکن
تو بھی منجملہ اربابِ روایات تو ہے

وقت کے جبر نے بخشے ہیں کئی زخمِ مگر
آدمی منقطعِ روزِ مکافات تو ہے

کیوں نہ اس سے میں سجالوں غمِ مستیِ محسن
میرے اشعار میں کچھ عکسِ غمِ ذات بھی ہے



آپ کی آنکھ سے گہرا ہے مری رُوح کا زخم
آپ کیا سوچ سکیں گے مری تنہائی کو

میں تو دم توڑ رہا تھا مگر افسردہ حیات
خود چلی آئی مری حوصلہ افزائی کو

لذتِ عِسم کے سوا تیری نگاہوں کے بغیر
کون سمجھا ہے مرے زخم کی گہرائی کو

میں بڑھاؤں گا تری شہرتِ خوشبو کا نکھار
تو دُعا دے مرے افسانہ رسوائی کو

وہ تو یوں کہنے لگا کہ اس قزح پھیل گئی
ورنہ میں بھول گیا تھا تری انگسٹائی کو



ہر ایک زخم کا چہرہ گلاب جیسا ہے
مگر یہ جاگتا منظر بھی خواب جیسا ہے

یہ تلخ تلخ سالجہ، یہ تیز تیز سی بات
مزانج یار کا عالم شراب جیسا ہے

مرا سخن بھی چمن در چمن شفق کی پھوار
ترا بدن بھی مہکتے گلاب جیسا ہے

بڑا طویل، نہایت حسین، بہت مبہم،
مرا سوال تمہارے جواب جیسا ہے

تو زندگی کے حقائق کی تہ میں یوں نہ اتر
کہ اس ندی کا بہاؤ چناب جیسا ہے

تری نظر ہی نہیں حرف آشنا در نہ
ہر ایک چہرہ یہاں پر کتاب جیسا ہے

چمک اٹھے تو سمندر بچھے توریت کی لہر
مرے خیال کا دریا سراب جیسا ہے

ترے قریب بھی رہ کر نہ پاسکوں سمجھ کو
ترے خیال کا جلوہ حباب جیسا ہے



نظر میں زخمِ تسمِ چھپا چھپا کے بلا
خفا تو تھا وہ مگر مجھ سے مسکرا کے بلا

وہ ہم سفر کہ مرے طنز پر ہنسا تھا بہت
بسمِ ظریف مجھے آئینہ دکھا کے بلا

مرے مزاج پر حیران ہے زندگی کا شعور
میں اپنی موت کو اکثر غلطے لگا کے بلا

میں اس سے مانگتا کیا خون بہا جوانی کا
کہ وہ بھی آج مجھے اپنا گھر لٹا سکے بلا

میں جس کو ڈھونڈ رہا تھا نظر کے رستے میں
مجھے بلا بھی تو ظالم نظر جھپکا کے بلا

میں زخمِ زخمِ بدن لے کے چل دیا محسن
وہ جب بھی اپنی قبا پر کنول سجا کے بلا



ہر نفس درد کے سانچے میں ڈھلا ہو جیسے
زیست ناکردہ گناہوں کی سزا ہو جیسے

لے گئی یوں مجھے خوابوں کے جزیروں کی طرف
نکست گل ترے آنچل کی ہوا ہو جیسے

ظلمتِ شامِ الم مجھ سے گریزاں ہے ابھی
اک ستارا مری پلکوں میں چھپا ہو جیسے

تیری زلفیں بھی پریشاں ہیں مرے دل کی طرح
ترجی کچھ دیر مرے ساتھ رہا ہو جیسے

میں ترے سائے سے بچ بچ کے چلا ہوں اکثر
میری منزل تیری منزل سے جدا ہو جیسے

پھول مانگوں تو عطا کرتے ہیں زخموں کے کنول
اب یہی شیرہ اربابِ وفا ہو جیسے

یوں مری آنکھ سے اوجھل وہ رہا ہے اکثر
اس کا پسیر مرے خوابوں میں ڈھلا ہو جیسے

چاندنی اپنے تقدس پہ ہے نازاں اتنی
مریم شب کی خطا پوششِ ردا ہو جیسے

آج پھر اُن سے ملاقات ہوئی ہے محسن
آج پھر دل پہ کوئی زخم لگا ہو جیسے



زمانے بھر کی نکاہوں میں بو خدا سا لگے
وہ اجنبی ہے مگر مجھ کو آشنا سا لگے

سجائے کب مری دنیا میں مسکرائے گا،
وہ ایک شخص کہ خوابوں میں بھی خفا سا لگے

عجیب چیز ہے یارو یہ منزلوں کی ہوس
کہ راہزن بھی مسافر کو رہنما سا لگے

دل تباہ ! ترا مشورہ ہے کیا کہ مجھے
وہ پھول رنگ ستارہ بھی بے دفا سا لگے

ہوتی ہے جس سے مشورہ ہر ایک آنکھ کی جھیل
وہ چاند آج بھی محسن کو کم نما سا لگے



نظر کا حُسن بھی حُسنِ بتاں سے کم تو نہ تھا
مرا یقین تمہارے گماں سے کم تو نہ تھا

مزاجِ عظمتِ آدم کی بات ہے 'ورنہ'
زمین کا ظلم ترے آسماں سے کم تو نہ تھا

گزر رہا تھا جہاں سے میں سنگِ دل بن کر
وہ موڑِ شیشہ گردن کی دُکال سے کم تو نہ تھا

نجانے کیوں تری آنکھیں خموش تھیں 'ورنہ'
دلِ غریب کا نغمہ نغماں سے کم تو نہ تھا

رہ جُنوں کے نشیب و فراز میں محسن
خُرد کا پھول بھی سنگِ گراں سے کم تو نہ تھا



آندھی چلی تو دھوپ کی سائیں اٹ گئیں
غریاں شجر کے جسم سے شاخیں پٹ گئیں

دیکھا جو چاندنی میں گریبانِ شب کا رنگ
کرنیں پھر آسمان کی جانب پلٹ گئیں

میں یاد کر رہا تھا مقدر کے حادثے
میری ہتھیلیوں پہ لکسیریں سمٹ گئیں

مٹی کے معجزے سے مرہونِ کاروان
پانی کی خواہشیں تھیں کہ لہروں میں بٹ گئیں

آسانیوں کی بات نہ کر اے حریفِ زیلت
اُن مشکلوں کو دیکھ جو رستے سے ہٹ گئیں



جو مٹو اپنی دفا سے شرمائے
دل اُسی آشنا سے ڈر جائے

اڑ رہی ہے فضا میں تنہائی
کوئی آنکھوں کا جال پھیلانے

بند ہیں مہ دشوں کے دروازے
چاندنی آج کس کے گھر جائے

منزلوں کا نشان نہیں ملتا
ہم بڑی دُور سے پلٹ آئے

میرے احساس کے الاؤ میں
کاش میرا شعور جل جائے

وہ خدا ہے تو روٹھتا کیوں ہے
آرمی ہے تو سامنے آئے

فکر کے آسمان پر مُحسن
سینکڑوں آفتاب گمنائے



اب وہ طُوفان ہے نہ شور ہواؤں جیسا،
دل کا عالم ہے ترے بعد خداؤں جیسا

کاش دُنیا، مگرے احساس کو واپس کر دے
خامشی کا وہی انداز، صباؤں جیسا

پاس رہ کر بھی ہمیشہ وہ بہت دُور ہلا،
اُس کا اندازِ تغافل تھا خُداؤں جیسا

کتنی شدت سے بہاروں کو تھا احساسِ مال
پھول کھل کر بھی لگا زرد خُنداؤں جیسا

کیا قیامت ہے کہ دُنیا اُسے سردار کے
جس کا اندازِ سخن بھی ہو گداؤں جیسا،

پھر تری یاد کے موسم نے جگائے محشر
پھر مرے دل میں اُٹھا شورِ ہواؤں جیسا،

بارِ با خواب میں پا کر مجھے پایا محسن،
اُس کی زلفوں نے کیا رقص گھٹاؤں جیسا



نظر میں کیف نہ تھا، دل میں عکسِ یار نہ تھا
مرا جنوں کبھی شرمندہ بہار نہ تھا

یہ واقعہ ہے کہ گلشن میں پھول کھلتے رہے
یہ حادثہ ہے کہ دامن میں کوئی تار نہ تھا

خطا معاف! میں شیشوں کی تہ میں ڈوب گیا
مجھے حضور کی آنکھوں پہ اعتبار نہ تھا

امیر شہر نے الزام دھر دیئے اور نہ
غریب شہر کچھ اتنا گناہ کار نہ تھا

ہم اُن کے چاکِ گریباں کو کیا رنو کرتے
ہمیں خود اپنے گریباں پہ اختیار نہ تھا

مرے دکھوں سے ہوئے جس کے تھمتے منسوب
وہ آدمی بھی مرے غم میں سوگوار نہ تھا

میں سوچتا ہوں بھلا کس طرح سے گذری ہے
وہ ایک شب کہ تمہارا بھی انتظار نہ تھا

مجھے فضائے چمن راس ہی نہ تھی محسن
کہ نکمہوں کا سفر اتنا خوشگوار نہ تھا



جس کی تعظیم ہوئی منزلِ دانائی تک
لوگ کہتے ہیں اُسے آج بھی سودائی تک

ایک ہی رنگ تھا جذبات کی طغیانی کا
موسم گل سے ترے جسم کی انگڑائی تک

بامِ شہرت پہ تو پوچھا مجھے لوگوں نے، مگر
ساتھ آیا نہ کوئی کوچہ رسوائی تک

وہ تری آنکھ ہو یا سنگِ ملامت کی چھین
کون پہنچا ہے مرے زخم کی گہرائی تک

میں نے جس شخص کو خوابوں میں تراشا محسن
لوگ کہتے ہیں اُسی شخص کو ہرجائی تک



تیری دُھن میں غفل آرائی مری
کس قدر دلکش ہے تنہائی مری

کاش تو سمجھے کبھی اس راز کو
تیرے جلوؤں میں ہے رعنائی مری

اجنبی ہیں خود جو اپنی ذات سے
ہو گئی اُن سے شناسائی مری

آپ کے دشمن ہوں مصروفِ ملال
اتفاقات آنکھ بھر آئی مری

تو بھی دیکھ اب اس بہانے سے مجھے
ایک خلقت ہے تماشائی مری

کیوں وہ ظالم دیر تک روتا رہا
کون سی بات اُس کو یاد آئی مری

دشت بھی مہکائے گلشن کی طرح
رنگ لائی آبد پائی مری

جانِ محسن تیری شہرت کی قسم
دور تک پہنچی ہے رسوائی مری



آپ کی آنکھ میں کچھ رنگ سا بھرنا چاہے
دل بھی خوابوں کے جزیروں سے گزرنا چاہے

کتنا دل کش ہے شبِ غم کی خموشی کا فُسوں
زندگی آپ کی آہٹ سے بھی ڈرنا چاہے

میں لہو بن کے ترے رنگِ قبا سے الجھوں
تو شفق بن کے مرے رُخ پہ بکھرنا چاہے

جشنِ نوروز ہو یا شامِ غریباں کا سکوت
دل ہر اک خوف کی منزل سے گزرنا چاہے

رُوٹھ جانا تو نمائش ہے سراسر درنہ
زندگی یوں بھی تری بات پہ مڑنا چاہے

یہ الگ بات کہ آنکھوں نے اُسے دیکھ لیا
ورنہ وہ عکس مرے دل میں اُترنا چاہے

میری تقدیر کی صورت، مرے اشکوں کی طرح
وہ حسین شخص بہر حال سنورنا چاہے

دن کی تقدیر کا حاصل بھی وہی ہے محسن
اک ستارا جو سہر شام اُبھرنا چاہے



کس درجہ حسین تھا مرے ماحول کا غم بھی
میں بھول گیا آپ کا اندازِ بستم بھی

اُلجھے ہوئے لمحات کے تاریک سفر میں
آئے ہیں بہت یاد تری زلف کے خیم بھی

اک لمحہ تو دم لینے دے آغوشِ سکون میں
اے گردشِ حالات کسی موڑ پہ بھٹسم بھی

پلکوں پہ سجائے ہوئے زخموں کے نیگے
گزریں گے کسی روز ترے شہر سے ہم بھی

کیوں درد کی قندیل جلائے کوئی دل میں
حالات کی تلخی تو زیادہ بھی ہے کم بھی

منظر تو ذرا دیکھئے رسوائی فن کا
بچنے لگے بازار میں اربابِ قسَم بھی

کچھ دیر تو پھوٹا ہے لہو میری جبین سے
کچھ دیر تو چمکے گا ترا سنگِ حرم بھی

اک عمر جسے ذہن نے پوچھا ہے بہر طور
محسن وہ ستم کیش، خدا بھی تھا صنم بھی



جھیل سی آنکھ تھی کنول نہ ہوئی
مجھ سے پھر آج بھی غزل نہ ہوئی

زندگی تھی مرے مزاج کی لہر
وہ ترے گیسوؤں کا بل نہ ہوئی

آپ کے بعد مجھے ہوش آیا
یہ خطا مجھ سے برعکس نہ ہوئی

آپ بھی ایک مہ جہیں ٹھہرے
آپ کی بات بھی اٹل نہ ہوئی

صرف میرے جہاں میں اے محسن
عاشقی ذہن کا حسل نہ ہوئی



ذہن میں صورتِ گماں ٹھہری،
وہ نظر اس طرح کہاں ٹھہری؟

ہم نے جو بے خودی میں کہہ ڈالی
بات وہ زیبِ داستاں ٹھہری

پھول مانگو تو زخم دیتے ہیں،
اب یہی رسمِ دوستاں ٹھہری

چاند کو دیکھ کر وہ یاد آئے
چاندنی میری راز داں ٹھہری،

خواہشوں میں بکھر گئی محسن،
دوستی جنسِ رایگاں ٹھہری



سلسلہ پیار کا آغوش در آغوش بھی ہے
معجزہ یہ ہے کہ تھوڑا سا مجھے ہوش بھی ہے

میری تخلیق مرے جرم کی تعزیر سی
زندگی غور تو کر اس میں ترا دوش بھی ہے

بے جھجک پتیا چلا جائے مگر فاش نہ ہو
مے کشو تم میں کوئی ایسا بلا نوش بھی ہے

شیخ چہکا ہے جو منبر پہ ذرا سی پی کر
اُس کی تقریر میں جدت ہی نہیں جوش بھی ہے

آغم زیت تجھے مے سے گلابی کر دوں
رنگ بھی فق ہے ترا، آج تو خاموش بھی ہے

چند احباب مجھے یاد رہیں گے محسن
اُن میں شامل وہ مرا زود فراموش بھی ہے



شام کے وقت جامِ یاد آیا
کتنا دلچسپ کام یاد آیا

جب بھی دیکھا کوئی حسین چہرہ
مجھ کو تیرا سلام یاد آیا

سُن کے قصے خُدا کی عظمت کے
آدمی کا مقام یاد آیا

دیکھ کر جھومتی گھٹاؤں کو
اُن کی زلفوں کا نام یاد آیا

بنسری کی نوا کو تیز کر د
آج رادھا کو شام یاد آیا

رقص طاؤس دیکھ کر اکثر
کوئی محشرِ خرام یاد آیا

صحنِ مسجد میں بھی ہمیں محسن
میکدے کا قیام یاد آیا



یاروں کی خامشی کا بھرم کھولنا پڑا
اتنا سکوت تھا کہ مجھے بولنا پڑا

صرف ایک تلخ بات سنانے سے میسر
کانوں میں پھول پھول کا رس گھولنا پڑا

اپنے خطوں کے لفظ، جلانے پڑے مجھے
شفاف موتیوں کو کہاں رولنا پڑا؟

خوشبو کی سرور لہرے جلنے لگے جو زخم
پھولوں کو اپنا بندِ قبا کھولنا پڑا

سنتے تھے اُس کی بزمِ سخن ناشناس ہے
محسن ہیں دہاں بھی سخن تولنا پڑا



اُپنے ہی دُر د کے ماتھے پہ سَجایا جاؤں
خونِ مزدور ہوں بے وجہ ہسایا جاؤں

مُجھ کو بھلنے دے سرِ طاقِ شبِ ہجر کہ میں
تیرے دامن کی ہوا سے نہ بھجایا جاؤں

آرزو مجھ سے اُلجھتی ہے زلیخا کی طرح
میں بھی یوسف ہوں تو بازار میں لایا جاؤں

اپنے افکار کو پستی سے بچانے کے لئے
آسمانوں کی بلندی سے گرایا جاؤں

یاد آؤں گا تجھے ذہن کی ہر منزل پر
حرفِ سادہ تو نہیں ہوں کہ بھلایا جاؤں

عمر بھر ذہن میں چمکانے کوئی فکر کا چاند
چاندنی اب ترے شعلوں میں جھلایا جاؤں

میرے محسن مرے افکار کی تخصیص نہ کر
عکس آئینہ ہوں ہر دِل پہ گرایا جاؤں



شام کے سر پہ انچل دیکھا
ہم نے جلتا جنگل دیکھا

اپنی آنکھ میں آنسو پائے
اُن کی آنکھ میں کاجل دیکھا

بھول نظر میں رقصاں رقصاں
جانے کس کا انچل دیکھا

من کے بن میں خاک اڑتی تھی
آج وہاں پر جل تھل دیکھا

جب بھی دیکھا ہے محسن کو
تیرے پیار میں پاگل دیکھا



فصل خرد ہے رنگِ حین دیکھتے چلو
پھر اہتمام وار و رُسن دیکھتے چلو

دلچسپ واقعہ ہے کہ صحرا کی دھوپ میں
ذروں کا جل رہا ہے بدن دیکھتے چلو

تنقید مت کرو کہ زمانہ خراب ہے
چپ چاپ دوستوں کا چلن دیکھتے چلو

محسن شبِ سیاہ بھی اوڑھے ہوئے آج
شفاف چاندنی کا کفن دیکھتے چلو



خزاں کی دھوپ میں مدت سے چل رہا ہوں میں
بنا تھا برف کا پیکر، پگھل رہا ہوں میں

مرے شعور پہ اب اور کوئی ظلم نہ کر
یہ ظلم کم ہے، ترے ساتھ چل رہا ہوں میں

مرے مزاج کے دشمن مری شکست بھی دیکھ
بصد خلوص تری لے میں ڈھل رہا ہوں میں

مرے شعور کی لغزش پہ بدگمان نہ ہو
مجھے یقین ہے کہ ظالم! سنبھل رہا ہوں میں

مری نگاہ نہ بدلی رُخ ہوا کی طرح
خود اپنے ذہن کی صورت اٹل رہا ہوں میں



چاندنی رات میں اُس پیکرِ سیما کے ساتھ
میں بھی اُڑتا رہا اک لمحہ بے خواب کے ساتھ

کس میں ہمت ہے کہ بدنام ہو سائے کی طرح
کون آوارہ پھرے جاگتے مہتاب کے ساتھ

آج کچھ زخمِ نیا لہجہ بدل کر آئے
آج کچھ لوگ نئے بل گئے احباب کے ساتھ

سینکڑوں ابر اندھیرے کو بڑھائیں لیکن
چاند منسوب نہ ہو کر ملکِ شبِ تاب کے ساتھ

دل کو محروم نہ کر عکسِ جنوں سے محسن
کوئی دیرانہ بھی ہو قریہِ شاداب کے ساتھ



تہ سے موتی نکال کر دیکھو
تم سمندر کھنگال کر دیکھو

غم، خوشی سے حسین ہوتا ہے
خود کو اس لئے میں ڈھال کر دیکھو

کتنی پاکیزہ جہاں کی نظر!
اپنا آنچل سنبھال کر دیکھو

یوں ہی شاید فضا بکھر جائے
کوئی ساغر اُچھال کر دیکھو

لوگ کہتے ہیں وہ ہے لکھ داتا
تم بھی محسن سوال کر دیکھو



نیکہے میں رونقِ محفل بہت
ہے مراسِ قی کشادہ دل بہت

ہم پر کھتے کیا مزاجِ زندگی
تھا مزاجِ رنگِ آب و گل بہت

راہ کے پتھر کو منزلِ مت کہو
دُور ہے یارو! ابھی منزل بہت

کس قدر حساس ہوں طوفان میں بھی
سن رہا ہوں شورشِ ساحل بہت

تیرگی میں وہ نظر آئیں گے کیا،
چاندنی راتوں میں ان سے مل بہت

دامنِ حاتم کی وسعت دیکھئے
آج خالی ہاتھ ہیں سال بہت

تیرا آنچل ہی نہ لہرایا کہیں،
یوں تو آئے تھے نظرِ محمل بہت

سُسرِ سبیلی پر لے بڑھتے رہو
کوئے رُسوائی میں ہیں قاتل بہت



یہ اندھیرا، یہ روشنی کیا ہے،
آؤ سوچیں کہ زندگی کیا ہے،

ہر قدم پر فریب دیتے ہو،
بندہ پرور یہ دوستی کیا ہے،

اپنے دامان تار تار کو دیکھ،
مجھ سے مت پوچھ آگئی کیا ہے

آ مجھے اپنے شہر میں لے چل
اے مری موت سوچتی کیا ہے

چاند پر جا کے ہم بھی سوچیں گے
یہ سہانی سی چاندنی کیا ہے

وقف نہراب درد ہو جانا
اور معیارِ غم کشتی کیا ہے؟

دل صداؤں میں کھو گیا محسن،
میں نے پوچھا تھا خامشی کیا ہے



زخم کے پھول سے تسکین طلب کرتی ہے،
بعض اوقات مری رُوح غضب کرتی ہے

جو تری زُلف سے اترے ہوں مرے آنکھن میں
چاندنی ایسے اندھیروں کا ادب کرتی ہے

اپنے انصاف کی زنجیر نہ دیکھو کہ یہاں
مفسی ذہن کی فریاد بھی کپ کرتی ہے؟

صحن گُشتن میں ہواؤں کی صدا غور سے سُن
ہر گلی ماتم صد جشنِ طرب کرتی ہے

صرف دن ڈھلنے پہ موقوف نہیں ہے محسن،
زندگی زُلف کے سائے میں بھی شب کرتی ہے



یوں تو ہے پرستارِ زمانہ تراکب سے
پوچھا ہے مگر ہم نے تجھے اور ہی ڈھب سے

اُس آنکھ نے بخشی ہے وہ تاثیر کہ اب تک
ملتی ہے ہمیں گردشِ دوراں بھی اُرب سے

یاروں کی نگاہوں میں بصیرت نہ تھی ورنہ
پھوٹی ہے کئی بار سحر دامنِ شب سے

وہ گل جو گریباں میں سجائے تھے کسی نے
وہ گل ہوئے منسوب تری سرخی لب سے

پکوں پہ شر، لب پہ دُعا، دل میں تارے
بمکلا ہے کوئی یوں بھی تری بزمِ طرب سے

اُبھرے بھی صدا کوئی کسی شہرِ سکوں میں
ہم منتظرِ نغمہ و فریاد ہیں کب سے

احباب کے ہر طنز پہ سر خم کیا میں نے
محسن مجھے شکوہ ہے فقط خوئے طلب سے



یوں ہر دے کے شہر میں اکثر تیری یاد کی لہر چلے
جیسے اک دیہات کی گوری گیت الپے شام ٹھلے

دورِ افق پر پھیل گئی ہے کاجل کا جل تاریکی
پاگل پاگل تنہائی میں کس کی آس کا دیپ جلے!

چاند نگر کے اوتاروں کو کون بھلا سمجھائے گا،
کہتی یادیں سگ رہی ہیں اُرمافوں کی راکھ تلے

جب بھی کوئل چُھول بھلے ہیں سانجھ سورج گلشن میں
مُن میں کہتی آگ لگی ہے، دل پر کتنے تیر چلے!

جس کی صورت اُجلی اُجلی، مَن تاریک سمندر ہو
ایسے یار کے پیارے محسن صحراؤں کے ناگ بھلے

اک پاگل سی لڑکی دھوپ میں ہنس ہنس جی بہلائے
ناچ نہ جانے آنگن ٹیڑھا، ٹھوکر کھا کھا جائے،

زخم زخم سا بستر اُس کا، گرم گرم سے ہونٹ،
شرم شرم سے مرقی جائے جب بھی رین سجائے

یاس کی اندھیاری نگری میں اس کا جوہن دیکھو
جیسے دور کھڑی اک گوری، گھونگھٹ میں مُسکائے

زخم زخم میں اُس کی یادیں، بھول بھول کے آئیں
پھول پھول میں اس کا چہرہ اپنی چھب دکھلائے

اُدڑھ کے اُجلی دھوپ کی چادر، چاند نگر کی چھوٹی
دور کھڑی مُسکائے گوری، میرے پاس نہ آئے



میں بھی اُردوں کا ابر کے شانوں پہ آج سے
تنگ آگیا ہوں تشنہ زمیں کے مزاج سے

میں نے سیاہ لفظ لکھے دل کی لوح پر
چمکے کا درد اور بھی اس امتزاج سے

انساں کی عافیت کے مسائل نہ چھیڑے
دنیا اُلجھ رہی ہے ابھی تخت و تاج سے

گنگا تو بہہ رہی ہے مگر اتھ خشک ہیں
بہتر ہے خودکشی کا چلن اس رواج سے

تم بھی مرے مزاج کی لے میں ٹھہل سکے،
اکتا گیا ہوں میں بھی تمہارے سماج سے



دل جلا کر بھی دلربا نکلے
میرے احباب کیا سے کیا نکلے

آپ کی جستجو میں دیوانے
چاند کی رہ گزر پہ نہا نکلے

سوزِ مستی ہی جب نہیں باقی،
سازِ ہستی سے کیا صدا نکلے

دیکھئے کارِ رواں کی خوش بختی
چند رہزن بھی رہنا نکلے

یوں تو پتھر ہزار تھے لیکن
چند گوہری بے ہما نکلے

دل بھی گُستخ ہو چلا تھا بہت
شکر ہے آپ بے وفا نکلے

کس کی دہلیز پر جھکیں محسن
جتنے اِنساں تھے سب خدا نکلے



تنہا ہے دل تو ذہن کئی محفلوں میں ہے
یعنی مری حیات بڑی مشکلوں میں ہے

جنگلوں کو دن کا شہر نہ راس آسکا تو کیا
سُورج کا گھر بھی شب کے گھنے جنگلوں میں ہے

فرصت ملے تو اپنی سماعت پہ غور کر
میرے غموں کی لے بھی ترے قہقروں میں ہے

جس کو تلاش کرتی ہیں آوارہ مسزلیں
کس کو خبر وہ قافلہ کن راستوں میں ہے

رخت سفرِ ٹا کے بھی رہ رہیں مطمئن
کتنی کشتش جُنوں کی حسیں منزلوں میں ہے

پتوں پہ جم گئی ہے کئی موسموں کی گرد
شاخوں کا جسم لپٹا ہوا چادرول میں ہے

محسن کسی کا عکس ہے اشکوں میں دقتِ صبح
یا صاف آئینے کا بدن پانیوں میں ہے



مُحبت پھول ہے، پتھر نہیں ہے
مجھے رُسوایوں کا ڈر نہیں ہے

سائے چاندنی مئے، پھول خوشبو
کوئی شے آپ سے بڑھ کر نہیں ہے

زمانے سے نہ کھل کے گفتگو کر
زمانے کی فضا بہتر نہیں ہے

مرا رستہ یونہی سنان ہوگا
مرے رستے میں تیرا گھر نہیں ہے

مجھے وحشت کا رتبہ دینے والے
ترے ہاتھوں میں کیوں پتھر نہیں ہے

محبت ادھ کھلی کیلوں کا رس ہے
محبت زہر کا سا غر نہیں ہے

نظر والو! چمک پر مر رہے ہو
ہر اک پتھر پہاں گوہر نہیں ہے

کہاں ہیں آج کل احبابِ محسن،
صلیب و دار کا منظر نہیں ہے



ہنس ہنس کے زندگی کی دُعا دے گیا مجھے
وہ شخص بھی عجیب سزا دے گیا مجھے

سوکھے ہوئے شجر کی برہنہ سی شاخ پر
دوپنچھیوں کا رقص مزا دے گیا مجھے

دم گھٹ رہا تھا ذہن کی جلتی فضاؤں میں
جھونکا ترے نفس کا ہوا دے گیا مجھے

لمحوں کے اس ہجوم میں مقتل کے موڑ پر
میں سوچتا ہوں کون صدا دے گیا مجھے

میں جاگتے دلوں میں چھپاتا کہاں بدن؟
وہ بھیگتی شبوں کی روادے گیا مجھے

اک برگ زرد خشک سی ٹہنی سے ٹوٹ کر
آوارہ منزلوں کا پتہ دے گیا مجھے

میرے بدن پہ کتنا پرانا لباس تھا
تیرا مزاج رنگ نیا دے گیا مجھے



قبول کر لے اے اے جہان کہنہ مزاج
میں دے رہا ہوں تجھے اک نئی غزل کا خراج

غریب شہر کی عصمت نہ بک رہی ہو کہیں
عجیب شور سنا ہے فصیل شہر پہ آج

تُم اپنے ذہن کی تنہائیوں میں چھپ جاؤ
کہ ہو چلا ہے بہت عام خودکشی کا رواج

بوں کو ہسی کے گنہگار گفتگو ٹھہرو
اسی کا نام ہے دُنیا 'اسی کا نام سماج

نیں کس طرح کسی رستے میں سر اٹھانے کے چلوں
کہ میرے سر پہ تو رکھا ہے خواہشات کا تاج

اُتر گیا مرے وجدان کی تہوں میں، مگر
وہ رکھ سکا نہ مرے ڈوبتے شعور کی لاج

مری غزل سے ہی پہچان لو مجھے محسن
مری غزل سے جھلکتا ہے میرے فن کا مزاج



ہلوع صُبح درخشاں، فروغِ حسن بہار
ترے لبوں کا تبسم، تری نظر کا خم

نہ تیرے درد کی آہٹ، نہ میرے دہم کا شور
بہت دنوں سے ہے دیراں غزل کی راہ گزار

مزاجِ دقت کی تالیف عین ممکن ہے
گراں نہ گزرے تو ان کا کلوں کو اور سنوار

خوشی سے چھین لے میری متاعِ فکر، مگر
میرے بدن سے یہ ملبوس عافیت نہ اتار

خود اپنے فکر کی پستی پہ دسترس ہے مجھے
بندیوں کا خدا بن کے مجھ کو یوں نہ پکار

وہ ماہتاب کہاں چھپ گیا کہ جس نے ابھی
سُرخ حیات کو بخشا تھا چاندنی کا نکھار

ترا مزاج کہ تو میرے کارواں ہے ابھی
مرا نصیب کہ پایا ہے راستوں کا غبار

چلو کہ پل کے تاشائے فصل گل دیکھیں
کہ جل رہے ہیں ابھی جنگلوں میں سُرخ چنار

ہزار بار گری برق شہر پر محسن
کبھی کے جسم پر چمکے نہ پھول رنگ شرار



اُن کے اشکوں کو کہاں تک گریہ شبنم کہیں
آؤ معیارِ نظر بدلیں فسانے کم کہیں

ہے کفِ موجِ صبا میں تارِ دامنِ حیات
اہلِ دل اس کو مری تقدیر کا پرچم کہیں

ریشمی کرنوں میں لپٹا ہو بدنِ تقدیس کا
چاندنی پھیلے تو ہم افسانہِ مریم کہیں

دل کے پیمانے میں رقصاںِ سمند کا مزاج
ہم اسے اپنی زباں میں کیوں نہ جامِ جم کہیں

دل یہ کہتا ہے مائل موسمِ گل دیکھ کر
ہر خوشی کی بزم کو ہم حلقہ ماتم کہیں

نکھتوں کے شہر میں جائیں تو اربابِ نظر
زخم کو عکسِ رخِ گلِ اشک کو شبنم کہیں

استعاروں ہی سے قائم ہے بھرم ہر چیز کا
موجِ صہبا کو لہو اور انگبیں کو سم کہیں

ہر نئی لغزش کو دیتے ہیں نیا عنوان ہم
زندگی! کب تک تری تحریر کو مبہم کہیں

اب نہ اُس کی یاد ہے محسنِ زلموں کا ذریعہ
زیست کی اس کش مکش کو کونسا عالم کہیں

چند کلمات



قطعات



چاندنی کارگر نہیں ہوتی،
تیرگی مختصر نہیں ہوتی،
اُن کی زلفیں اگر بکھر جائیں
احتراماً سر نہیں ہوتی



مُنشِریوں عظمتِ آدم کا شیرازہ ہوا
داغِ رسوائی رُخِ کردار کا غازہ ہوا
میں لبِ ساحل تھا دریا کے سکوں پر خندہ زن
دوبنے کے بعد گسرائی کا اندازہ ہوا



شکستنی ہے مرا کاسہ دماغ مگر،
دلِ غریب کو اُمیدِ التفات بھی ہے
وہ اک گناہ کہ سرزد ہوا بنامِ شباب
اُسی گناہ سے اندیشہ نجات بھی ہے



خرد کی نو میں پگھلتے ہوئے یارِ غم
جنوں کی آگ میں جلتے ہوئے چراغِ غم
قبائے صبح درختاں ہی تارِ تار نہ تھی
لباسِ شب پہ بھی کچھ تہمتوں کے داغِ غم



شہر احساس ہے تاریک پہ ویران تو نہیں
مضطرب ہیں مرے جذبات پریشاں تو نہیں
اتنا گستاخ نہ ہو دستِ زلیخاے خیال
وامن دروہے یوسف کا گریباں تو نہیں

0305 406067

مخدوق تو فنکار ہے اس درجہ کہ پل میں
سنگ در کعبے بھی اصنام تراشے
تو کون ہے اور کیا ہے ترا دارِ غیب بھی
دنیا نے تو مریم پہ بھی الزام تراشے



غمِ حیات سے دامن بچا کے چل نہ سکا،
میں آرزو کے کھلونوں سے بھی بہل نہ سکا
یہی بہت ہے کہ ٹکرا گیا ہوں لہسروں سے
یہ اور بات کہ طوفان کا رخ بدل نہ سکا



اب غفلتِ یاراں کا وہی رنگ نہیں ہے
اب عقل و مجنوں میں بھی کوئی جنگ نہیں ہے
پھولوں سے کرواب سرِ مجنوں کی مدارات
اب کوچہِ قتال میں کوئی سنگ نہیں ہے



جو خاموشی کے گڑ میں مقیم ہوتے ہیں
وہی تو اصل میں رُوحِ کلیم ہوتے ہیں
میں پوجتا ہوں پتنگوں کو اس لئے محسن
کہ روشنی کے پیہرِ عظیم ہوتے ہیں



فسون دیرِ حرم اور بھی چلے گا ابھی
یقین نہیں کہ یہ سورج یونہی ڈھلے گا ابھی
دلِ غریب کے زخموں کی روشنی میں بڑھو
چراغِ راہ گزرِ دیر تک جلے گا ابھی



چاند کا زخم نکھرتا ہے فروزاں ہو کر،
زلفِ حالات سنورتی ہے پریشاں ہو کر
مصلحت جب بھی ہواؤں سے الجھنا چاہے
ہم سُکتے ہیں چراغِ تیرے داماں ہو کر



نوجوانی غمِ پندار سے جل سکتی ہے،
آرزو کا سہِ افلاس میں ڈھل سکتی ہے
اس آجائے اگر فصلِ برہنہ پانی،
زندگی خارِ مغیلاں پہ بھی چل سکتی ہے



بولنے والو! مری رُوح کے دروازے پر
اپنی بھٹکی ہوئی چپ چاپ صدائیں مانگو
کھو گیا ہوں میں غمِ زیست کے اندھیاروں میں
عمر بھراب مرے ملنے کی دعائیں مانگو



اپنی خاموش اُنگوں سے صدا مانگتا ہے
رُوح کے زخم سے اندازِ جنا مانگتا ہے
کتنا پاگل ہے مرا دل کہ بصد رنگِ خلوص
اجنبی شہر میں لٹنے کی دعا مانگتا ہے



وہ ہنس دے تو ستارے بھر گئے ہر سو
 وہ رو دے تو کوئی رات مشک بو نہ ہوئی
 وہ چل دے تو کئی داستانیں چھوڑ گئے
 وہ مل گئے تو کوئی بات رو برد نہ ہوئی



تیرگی کے برج میں تقدیر کا اختر ملا
 حسرتوں کی ناک میں غلطاں سراگ کو ہر ملا
 بانی صنحوں کی فطرت ہی نہ تھی مقتل پسند
 دے بتے سورج کا دامن بھی لو سے تر ملا



دو پھول تھا ہر آنکھ کے گداں میں سجائے
میں زخمِ نبوں، نبوں میں بکھر بھی نہیں سکتا،
وہ زلیست کا معصوم پیہر نہ تھا مگر میں
جینے کا کنگار نبوں مگر بھی نہیں سکتا



مرے مزاج کا دشمن مری گواہی دے
کہ تیرا نام بھی لیتا ہوں میں دعا کی طرح
ہزار تہمتیں دُنیا نے بخش دیں مجھ کو
میں آدمی تھا مگر چپ رہا خدا کی طرح



درد کے چاند کو راتوں کا ستم سہنے دو
دقت کی آنکھ سے کچھ اور لہو بہنے دو
اب مرے طرزِ مخاطب سے پریشاں کیوں ہو
میں نہ کہتا تھا کہ یارِ وَا مجھے چپ رہنے دو



دقت لمحوں کا سُہرا جال ہے
غم، رُخ ہستی پہ گہرا خال ہے
زندگی، صحرا پہ اک نقشِ قدم
نوجوانی، بہرِ نئی کی چال ہے



شام تنہائی ڈس رہی ہے مجھے
درد کے بادلوں نے گھیرا ہے
لوچراغوں کی تینز تر کر دو
شہر دل میں بڑا اندھیرا ہے



مصلحت کے چمن کا حال نہ پوچھو
نیکوئیوں سے دماغ بھلتے ہیں
خو اندھیروں کی تہ میں بہتا ہو
اُس لہو سے چسراغ بھلتے ہیں



مُکراہٹ کی روشنی کا سبب
آنسوؤں کے چراغ ہوتے ہیں
جن کے چہرے ہوں چاند کی صورت
اُن کے دل میں بھی داغ ہوتے ہیں



مزاجِ دل پہ حوادث کا وار چل بھی گیا
مرا شعورِ غمِ زندگی میں ڈھسل بھی گیا
مسرتوں سے بچھڑنے لگا تھا ذہن ابھی
ہوائے گردشِ دوراں کا رخ بدل بھی گیا



میرے معصوم قاتل تجھے کیا کہیں
قتل گہ میں ترا نقش پا بھی نہیں
تو مرے خوں بہا کا تکلف نہ کر
تیرے ہاتھوں میں رنگ جنا بھی نہیں



اک طرف سیم وزر کے بستر پر
زندگی کر ڈھیں بدلتی ہے
اک طرف مفلسی کے دوزخ میں
آدمیت کی لاش جلتی ہے



جسے قبائے امارت سمجھ رہے ہیں جناب
کسی کے جسم سے چھینا ہو اکفن تو نہیں
امیر شہر کی مسند کو غور سے دیکھو
کسی غریب کی بیٹی کا پیرہن تو نہیں؟



کیا حسیں رنگ ہے عبادت کا
کیا قیامت کی کار سازی ہے
سجدہ کرتا ہے اُن کی چوکھٹ پر
دل بڑا مستقل نمازی ہے

ساقی از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224





یہ تری آنکھ ہے یا جھیل کے پاکیزہ کنول
 یہ تراچہ سرہ ہے یا سجدہ گہ نورِ سحر
 یہ تری مانگ میں افشاں ہے کہ تاروں کا ہجوم
 یہ ترے لب ہیں کہ یا قوت سے انمول گہر



تیری رفتار ہے یا رقص غزالانِ حرم
 تیری آواز ہے یا نفسِ لحنِ درود
 تیری گردن ہے کہ مہر کی صراحی کا جمال
 تیرے بازو ہیں کہ دو غزلیں بہ ہنگامِ درود



ہر گھڑی وقفِ طرب صبحِ ازل کی صورت
 ہر نفسِ گرم جنوں تھا دمِ عیسے کی طرح
 میں نے اُس مریمِ معصوم کی خاطر محسن
 دل کو سو بار سنبھلایا ہے کلیسا کی طرح



دل کو وقفِ غمِ حالات کئے بیٹھا ہوں
 یہ حسینِ زہر بھی مدت سے پئے بیٹھا ہوں
 وہ عزادارِ محبت ہوں کہ باوصفِ جنوں
 آنکھ بھی تر نہیں، دامن بھی سیئے بیٹھا ہوں



اک حسین اضطراب ہوتا ہے
تشنگی دل کی اور بڑھتی ہے
وہ اگر بے نقاب ہو جائے
چاندنی بھی زرد پڑھتی ہے



صحن چمن کی شام تھی اور تو قریب تھا
یعنی مجھے سرورِ دو عالم نصیب تھا
کلیوں کا حسن تیرا تبسم مری غزل
وہ حسنِ اتفانی بھی کتنا عجیب تھا



موت کی بے رخی کے متوالو!
زندگی کے اسیر بن جاؤ
فقر کی سلطنت زالی ہے
بادشاہو! فقیر بن جاؤ



لغزشوں کے حسین سائے میں
میکدے کے اصول بنتے ہیں
دل کے زخموں سے خار مت کھاؤ
دل کے زخموں سے پھول بنتے ہیں



یوں کسی مہ جہیں کے چہرے پر
کھیلتی ہے شباب کی رانی
جیسے سادوں کی اودی چھاؤں میں
رقص کرتا ہے سندھ کا پانی



اُف تمہاری حسین آنکھوں میں
کیفیت نیند کے خماروں کی
جس طرح تھک کے چور ہو جائے
سانولی شام، کوہساروں کی



آرزوؤں کی سونیاں ڈوبیں،
میرے دل کے چناب میں اکثر
جھیسے اک مے گسار کے آئینہ
ڈوبتے ہیں شراب میں اکثر



حُسن کا احسرام فرماؤ،
حُسن، معصوم پھول ہوتا ہے
جس کے ماتھے سے روشنی پھوٹے
وہ یقیناً رسول ہوتا ہے



حُسن ہے اقسامِ کلیوں کا
حُسنِ عصمت مآب ہوتا ہے
حُسن کو آئینے کی کیا پروا
حُسن تو لا جواب ہوتا ہے



حُسن کو چاند سے ندیے نسبت
حُسن کب داغ دار ہوتا ہے
عشق سے پوچھ حُسن کا رتبہ
حُسن پر در دگار ہوتا ہے



ذہن رسا کی محفل خاموش میں کبھی
 وہ شور کر کہ کچھ بھی سنائی نہ دے مجھے
 اے دوست! چھوڑ کر یہ رگ جاں کی لیتیاں
 اتنا بلند ہو کہ دکھائی نہ دے مجھے



قدم قدم پہ جلاؤ سرشک غم کے چسراغ
 روشِ روش پہ فضاؤں کو سوگوار کرو
 چمن چمن میں ہے تقریبِ جشنِ ماتم گل
 کلی کلی کے گریباں کو تار تار کرو



فشارِ ذہن میں جلتا رہا بشر نہ ہوا
یہ سنگِ راہ بنا، شمعِ رہ گزر نہ ہوا
بڑا عجیب لطیفہ ہے ابنِ آدم کا
اسمِ ظریف خدا بن گیا، بشر نہ ہوا



زُلفوں میں سکون پائے تھکنِ شامِ اودھ کی
رُخِ صُبحِ بنارس کی اُنگوں کا کنول ہے
اُس شوخ کو الفاظ کے شیشے میں نہ ڈھالو
غالب کا تخیل ہے وہ حافظ کی غزل ہے




خوشی کا زہر کسی شیشہِ الم میں رہا
 مرا شعور سدا وہمِ بیشش و کھم میں رہا
 کسی نے چھین لی بیوہ کے سرے چھاؤں مگر
 فقیہہ شہرِ عمائم کے پیچ و خشم میں رہا



کبھی پیسہ حسنِ غزلِ شباب ترا
 کبھی سکون کا دشمن ہے اضطراب ترا
 تو اک سوالِ سماعتِ فریب ہے اب بھی
 زمانہ ڈھونڈ رہا ہے مگر جواب ترا

دافع پیرهن

منتخب اشعار





جوشتِ وحشت تو بہر حال نمایاں ہوتا
پھول اگر پھول نہ ہوتا تو گریباں ہوتا

منجہ سے مکرائے تھے دنیا کے حوادث لیکن
میں تری زلف نہیں تھا کہ پریشاں ہوتا

میں ترے پھول سے پیکر کو سکوں بخشوں گا
تو مجھے موسمِ خوشبو کی پریشانی دے

اے مرے ذہن کی تنہائی پہ سننے والے
میری آنکھوں کو ذرا جراتِ حیرانی دے

موت جب چال چل رہی ہوگی
زندگی ہاتھ مل رہی ہوگی

بڑھ رہے ہیں جو اس قدر سائے
روشنی ساتھ چل رہی ہوگی

اُن کی آنکھوں کی مستیاں مِت پوچھ
میکدے ڈوب ڈوب جاتے ہیں

یوں مجھے غم دے کہ دُنیا کو بھی اندازہ نہ ہو
اس طرح پانی میں پتھر پھینک آوازہ نہ ہو

میں تری تعمیر کا مُکر نہیں لیکن مجھے
اک مکان ایسا بنا دے جس میں دروازہ نہ ہو

کنکر پڑے تو جاگ اٹھا آواز کا بھنور
ورنہ اداس جھیل کا پانی خموش تھا

قریب آ کہ سجالوں تری تباہ نہیں
مری ہنرہ پہ ستارے پھرنے والے ہیں

ٹھکرا سکی نہ اندھی کرن کے سوال کو
پھیل دیا ہے شب نے تاروں کے جال کو

ہم بھی ترے جواب کی تہ تک نہ جاسکے
تو بھی سمجھ سکا نہ ہمارے سوال کو

میں نے ہر جشن طرب ہنس کے منایا ہوتا
کاش ٹو آج مجھے یاد نہ آیا ہوتا

میرے زخموں کی نمائش ہوئی تجھ سے منسوب
تو نے دامن پہ کوئی پھول سجایا ہوتا

تُو بھی ہمیں کرتا رہا شیشوں کے حوالے
ہم نے بھی ترے عکس کو شیشوں میں اُتارا

زیبا شس پہراہن دارِ شس گیسو،
آئینے سے ہے دست و گریباں تری خوشبو

دن میں بھی ستارے نظر آئے مجھے محسن
اُس آنکھ میں دیکھے ہیں چمکتے ہوئے آنسو

محسنِ فصیل شہر پہ رقصاں میں ظلمتیں!
شاید وہ چاندِ جمیل کی تہ میں اتر گیا

آنکھوں کی پیاس وہم کے زنداں میں لے گئی
صحرا چمک اُٹھا تو سمندر لگا مجھے

میں نے سوچا تو ہر اک سنگ برہنہ سیر تھا،
میں نے دیکھا تو مرے سر پہ بھی دستار نہ تھی

یہ فرق مرگ و زیت نہایت عجیب تھا،
ہر شخص اپنے اپنے وطن میں غریب تھا

میں دُور دُور تک تری خوشبو میں کھو گیا
شاید تو رات مجھ سے نہایت قریب تھا

کتنی عزیز تھی تری آنکھوں کی آبرو
محفل میں بے پیے بھی ہمیں ڈولنا پڑا

وہ مضطرب کہ اُس پہ اٹھیں انگلیاں بہت
میں مطمئن کہ اُس کو مرے غم کا پاس تھا

تخیال بن کے جو دل میں اُترنے والے ہیں
مری دُعا میں وہی رنگ بھرنے والے ہیں

میں زخم ، وہ شبنم ہے ، میں آنسو وہ ستارا
اُس نے مرے ماحول کو ہر طرح سنوارا

شامِ غم تھی تری زلفوں سے عبارتِ ادب
احترامِ مری پکوں پہ چہرِ اغال نہ ہوا

وقت کے ہاتھ ہیں لمحات کی تلوار نہ تھی
دردِ مقتل کی کوئی راہ بھی دشوار نہ تھی

محسن نقوی کی تخلیقات

- ۱۔ بندِ قبا (تازہ ایڈیشن) قیمت /- ۲۵ روپے
- ۲۔ برگِ صحرا (تیسرا ایڈیشن) — /- ۳۰
- ۳۔ ردائے خواب — /- ۳۰
- ۴۔ ریزہٴ حرف — /- ۴۰
- ۵۔ موجِ ادراک — /- ۴۰

ماوراءِ پبلشرز
لاہور